

دل کی بات

علماء کی شہادت۔ دہشت گردی کی نئی لہر

۱۷ اکتوبر ۲۰۰۳ء کی صبح ملتان میں صحیح قیامت تھی۔ رشید آباد کالونی میں مولانا محمد عظیم طارق شہید کی یاد میں منعقدہ کانفرنس تمام رات جاری رہی۔ ساڑھے چار بجے اختتامی دعا ہو رہی تھی اور لوگ جلسہ گاہ سے اٹھ کر اپنے گھروں کو لوٹ رہے تھے۔ کسی بد بخت نے راستے میں کھڑی کار کو ریموٹ بم سے اڑا دیا۔ تقریباً پچاس افراد شہید اور ایک سو پچاس زخمی ہوئے۔ عینی شاہروں کا کہنا ہے کہ دھاکے کی زد میں آنے والوں پر قیامت ٹوٹ گئی، انسانی اعضا فضای میں اڑ کر ادھر ادھر بھرے ہوئے تھے۔ زخمی تریپ رہے تھے اور ایک ایک کر کے جان ہار رہے تھے۔ کسی نے کہا کہ یہ سانحہ سیالکوت کا رد عمل ہے۔ جتنے منہ اتنی باتیں۔ ابھی دو دن ہی گزرے تھے کہ ۹ اکتوبر کو کراچی میں مجلس تحفظ ختم نبوت کے مرکزی رہنمای مفتی محمد جیل خان اور مولانا نذیر احمد تو نسوی شہید کر دیئے گئے۔ اگلے روز اندر وہن موجی دروازہ لاہور کی ایک عبادت گاہ میں خود کش حملہ میں تین افراد ہلاک ہو گئے۔ دہشت گردی اور قتل و غارت گری کی ان وارداتوں کا انداز مختلف ہے۔ گرتسلسل کسی بڑی سازش کی نشانہ ہی کرتا ہے۔ ان تمام کارروائیوں کا مقصود یہی معلوم ہوتا ہے کہ علماء کو ایک ایک کر کے راستے سے ہٹا دیا جائے، دینی قولوں کو بہادر اور صحیح قیادت سے محروم کر کے انہیں کمزور کیا جائے، دینی اداروں اور جماعتوں کو عوام میں بدنام کیا جائے اور ان کی گرفت ڈھیلی کر دی جائے۔

ہمارے دیکھتے ہی دیکھتے مولانا ڈاکٹر حبیب اللہ مختار، مولانا محمد یوسف لدھیانوی، مولانا محمد عبداللہ (اسلام آباد) مولانا محمد عظیم طارق اور ابھی چند ماہ قبل مفتی نظام الدین اور اب مفتی محمد جیل خان اور مولانا نذیر احمد تو نسوی کو راستے کی دیوار سمجھ کر ہٹا دیا گیا۔ یہ تمام لوگ اپنے اپنے دائرہ کار میں موثر تھے اور نہایت ثابت کام کر رہے تھے۔ دہشت گردی کے تازہ شکار مفتی محمد جیل خان اور مولانا نذیر احمد خاصتاً بلیغی و اصلاحی سرگرمیوں میں مشغول تھے۔ مفتی جیل تو کراچی میں علماء حق کے صحیح نمائندہ اور حقیقی خادم تھے، تحفظ ختم نبوت کے داعی تھے، وہ سب کا احترام کرتے تھے اور سب کو جوڑنے والے تھے، انہیں ہم سے چھین کر دشمن نے ملک و ملت کا شدید تقصیان کیا ہے۔ سانحہ ملتان کا ایک ملزم گرفتار ہو چکا ہے۔ پولیس کہتی ہے یہ اصلی ہے۔ ہم کہتے ہیں کہ اگر حکومت دہشت گردی کے تمام سماحت کے اصلی مجرم گرفتار کر کے انہیں بے نقاب کر دی اور قرار واقعی سزا دیتی تو ایسے حادثات کا اعادہ نہ ہوتا۔

مجلس تحفظ ختم نبوت کے کارکنوں کو اپنے قائدین کی پے در پے شہادتوں سے جو صدمہ پہنچا ہے، مجلس احرار اسلام ان کے غم میں برابر کی شریک ہے۔ ہمارے حوصلے اور عزم بلند ہیں۔ ان شاء اللہ تحفظ ختم نبوت اور احیاء دین کی جدوجہد جاری رہے گی، شہداء کا خون رائیگاں نہیں جائے گا، رنگ لائے گا۔ شہداء کی ارواوح ہمیں مصالیب و مشکلات کے بعد کامیابوں کا

سنديسڊے رہی ہیں اور کہہ رہی ہیں:

چراغِ زندگی ہو گا فروزان، ہم نہیں ہوں گے
چمن میں آئے گی فصلِ بہاراں، ہم نہیں ہوں گے
ہمارے بعد ہی خون شہیداں رنگ لائے گا
یہی سرنی بنے گی زیبِ عنوان، ہم نہیں ہوں گے

پرویز بادشاہ، مسئلہ کشمیر اور سرگ کے آخر میں روشنی

پرویز بادشاہ نے اپنے اعزاز میں ایک افطار ڈنر سے خطاب کرتے ہوئے کہا ہے کہ:

”انہیں پاک بھارت مذاکرات کے ذریعے مسئلہ کشمیر حل ہوتا نظر آ رہا ہے۔ بھارتی وزیرِ اعظم من موہن سنگھ سے با مقصد انداز میں ہونے والی گفتگو کے بعد انہیں پہلی بار سرگ کے آخر میں روشنی دکھائی دے رہی ہے۔ اب وقت آ گیا ہے کہ قوم مسئلہ کشمیر کے حل کے مختلف آپشنز پر کھل کر بحث کرے۔ میں خود اس بحث کو سنوں اور جانوں گا کہ لوگ کس آپشن کو پسند کرتے ہیں۔“

حیرانی ہے کہ اٹھاون سال بعد ہمارے حکمرانوں کو مسئلہ کشمیر حل ہوتا نظر آ رہا ہے اور سرگ کے آخر میں روشنی دکھائی دینا اس پر مستزاد ہے۔ عوام کو اس بحث میں شریک کرنے کا مردہ بھی عجیب ہے۔ عوام بے چاروں کو تو اپنے معاشی مسائل سے ہی نکلنے کی فرصت نہیں، چہ جائیکہ وہ مسئلہ کشمیر پر غور و فکر کریں۔

عوام نے افغانستان کے مسئلہ پر جو رائے دی، اس کا کتنا احترام کیا گیا؟ اور سب سے بڑھ کر یہ کہ عوام نے اپنے جن نمائدوں کو چن کر آسمبلیوں میں بھیجا، ان نمائدوں نے عوامی رائے اور فیصلے کا کیا حشر کیا؟ اس لیے قوم کو مسئلہ کشمیر پر بحث و رائے زنی کا مشورہ دینا انتہائی عگین نہ اسی ہے۔ اٹھاون برس قبل تقسیم ہند کے وقت جس مقدار طبقہ نے اپنے مفادات کے لیے کشمیر کی گتھی کو الجھایا تھا، وہی اب اپنے مفادات کے لیے اسے سمجھانا چاہی ہے۔ تب بھی انہی کی رائے اور فیصلے کو قوم پر ٹھونسا گیا تھا، اب بھی انہی کے فیصلے کو ٹھونسے کی سازش ہو رہی ہے۔ پاکستان اور بھارت دونوں کو یہ فیصلہ قبول کرنے پر مجبور کیا جا رہا ہے۔ عوام پہلے بھی مجبوراً اور بے زبان تھے، اب بھی مجبور و بے نواہیں۔

متحده اپوزیشن نے درست موقف اختیار کیا ہے کہ:

”صدر نے کشمیر پر بھی یوڑن لے لیا ہے۔ ان کا فارمولہ قبول نہیں۔ انہوں نے لاکھوں کشمیریوں، پاکستانی عوام کی خواہشات اور قوامِ متحده کی قراردادوں کی لفڑی کی ہے۔“

آثار و قرائیں سے یہی معلوم ہوتا ہے کہ فیصلہ ساز قوتوں نے تقسیم کشمیر کا فارمولہ طے کر لیا ہے اور پاکستان و بھارت دونوں کو یہ فارمولہ قبول کرنے کے لیے مجبور کر دیا گیا ہے۔ اللہ تعالیٰ پیارے وطن پاکستان کی حفاظت فرمائے (آمین)